

राज्य माहिती आयुक्त, राज्य माहिती आयोग, कोंकण खंडपीठ यांच्यासमोर माहितीचा अधिकार
अधिनियम २००५ चे कलम १८ (१) अन्वये झालेली तक्रार

अपिल क्रमांक : तक्रार क्र -११६५/२०२२

तक्रारकर्ता, श्री. संतोष कुमार तिवारी

सी ०४ न्यू मिरा पैराडाईज, गिता नगर

जुना पेट्रोलपंपाच्या मागे, मिरा भाईंदर रोड

मिरारोड पूर्व, जि.ठाणे ४०१ १०७

विरुद्ध

विद्यमान जन माहिती अधिकारी तथा सहा आयुक्त
प्रभाग समिती क्र.०४, मिरा भाईंदर महानगरपालिका
स्व.विलासराव देशमुख भवन, जांगीड एन्क्लेव्ह, लक्ष्मी
पार्क, कनाकिया रोड, मिरारोड पूर्व, जि.ठाणे

तत्कालीन जन माहिती अधिकारी तथा सहा आयुक्त
प्रभाग समिती क्र.०४, मिरा भाईंदर महानगरपालिका
स्व.विलासराव देशमुख भवन, जांगीड एन्क्लेव्ह, लक्ष्मी
पार्क, कनाकिया रोड, मिरारोड पूर्व, जि.ठाणे

द्वितीय अपिल अर्ज सुनावणीचा दिनांक : ३०.१.२०२५

माहितीचा अर्ज दाखल केल्याचा दिनांक	जन माहिती अधिकारी यांच्या उत्तराचा दिनांक	प्रथम अपिल अर्ज दाखल दिनांक	प्रथम अपिल आदेश दिनांक
२३.४.२०२२	---	४.५.२०२२	३१.५.२०२२

तक्रारकर्ता यांनी दि.२२.६.२०२२ रोजीच्या अर्जान्वये " प्रथम अपिलिय अधिकारी के सुनवाई के बाद भी जन माहिती अधिकारी द्वारा सूचना का न देना." असे कारण नमूद करून कलम १८(१) अन्वये तक्रार अर्ज दाखल केला आहे. सदर तक्रार अर्जात त्यांनी जन माहिती अधिकारी यांचेवर दंडात्मक कारवाई करण्यात यावी तसेच नुकसान भरपाई देण्यात यावी अशी विनंती केली आहे.

सदर तक्रार अर्जावर आज दिनांक ३०.१.२०२५ रोजी सुनावणी घेण्यात आली.

सदर सुनावणीस तक्रारकर्ता तसेच विद्यमान जन माहिती अधिकारी श्री.सुधाकर सुकदेव लेंडवे, सहा. आयुक्त, प्रभाग समिती क्र.४ आणि तत्कालीन प्रथम अपिलिय अधिकारी यांचे प्रतिनिधी श्री.नरेंद्र चव्हाण, विभाग प्रमुख (अतिक्रमण), मिरा भाईंदर महानगरपालिका हे उपस्थित आहेत.

तक्रारकर्ता यांनी मूळ अर्जान्वये जन माहिती अधिकारी यांचेकडे खालीलप्रमाणे माहिती मागितली आहे.

"(१) न्यू मिरा पैराडाईज को ऑ हा.सोसायटी गिता नगर मिरा भाईंदर रोड मिरा पूर्व ठाणे मे हुए सभी अवैध बांधकामों की सूची प्रदान करवाये. (२) सभी अवैध बांधकामे के विरुद्ध मनपा द्वारा किये गये सभी कार्यवाही की प्रत प्रदान करवाये. (३) सोसायटी परिसर मे बनी दुकान मनपा के रिकार्ड मे वैध है अथवा अवैध है इससे जुडे दस्तावेज प्रदान करवाये. (४) सोसायटी मे या सोसायटी परिसर मे बनी दुकान को लेकर अब तक किये गये सभी शिकायतों की प्रत प्रदान करवाये. (५) मनपा द्वारा सोसायटी मे या सोसायटी परिसर मे बनी दुकान को लेकर किये गये कार्यवाही तथा अबतक प्रचार के पत्राचार की प्रत आदेश (आदि संबंधित दस्तावेज प्रदान करवाये)".

तदनंतर तक्रारकर्ता यांनी जोडपत्र ब मध्ये "माहिती प्राप्त झालेली नाही." असे कारण नमूद करून प्रथम अपिलिय अधिकारी यांचेकडे कलम १९(१) अन्वये प्रथम अपिल दाखल केले.

तक्रारकर्ता यांनी दाखल केलेल्या प्रथम अपिलावर तत्कालीन प्रथम अपिलीय अधिकारी यांनी दि.३१.५.२०२२ रोजी सुनावणी घेऊन, "जन माहिती अधिकारी तथा सहा. आयुक्त तथा पदनिर्देशित अधिकारी/प्रभाग अधिकारी, प्रभाग क्र. ४ यांनी अपिलार्थी अर्जदारास १५ दिवसांत विनाशुल्क माहिती देण्यात यावी." असा निर्णय दिलेला आहे.

या प्रकरणी तक्रारकर्ता यांनी असे निवेदन केले की, त्यांना अद्यापपर्यंत माहिती प्राप्त झालेली नाही. उपस्थित जन माहिती अधिकारी यांनी असे निवेदन केले की, तक्रारकर्ता यांना माहिती देण्यासाठी त्यावेळी तयार करण्यात आली होती. मात्र, ती तक्रारकर्ता यांना पाठविण्यात आल्याचे दिसून येत नाही. म्हणजेच तक्रारकर्ता यांना माहिती देण्यात आलेली नाही असे स्पष्ट होते. तथापि, तक्रारकर्ता यांना माहिती मिळण्यास झालेल्या विलंबाबद्दल विलंबाच्या प्रत्येक दिवसासाठी तत्कालीन जन माहिती अधिकारी यांचेवर माहितीचा अधिकार अधिनियम २००५ अंतर्गत २० (१) अन्वये प्रति दिवस रु.२५०/- (अधिकतम रु.२५,०००/-) इतक्या शास्तीची आकारणी का करण्यात येऊ नये याचा लेखी खुलासा तत्कालीन जन माहिती अधिकारी यांनी पुढील

सुनावणीस आयोगाकडे स्वतः उपस्थित राहून सादर करणे उचित होईल. त्याचप्रमाणे विद्यमान जन माहिती अधिकारी यांनी तक्रारकर्ता यांनी मागणी केलेली संपूर्ण माहिती पुढील १ आठवड्याच्या आत विनामूल्य पुरविणे उचित होईल. प्रस्तुत प्रकरणी पुनः सुनावणी घेण्यात येईल. यास्तव आयोग पुढील आदेश देत आहे.

आदेश

१. विद्यमान जन माहिती अधिकारी तथा सहा. आयुक्त, प्रभाग समिती क्र.४, मिरा भाईंदर महानगरपालिका यांनी तक्रारकर्ता यांनी मागणी केलेली संपूर्ण माहिती पुढील १ आठवड्यांत समक्ष/नोंदणीकृत टपालाने निःशुल्क पुरवावी. जी माहिती उपलब्ध नाही त्याबाबत मुद्देनिहाय स्पष्ट व विविक्षित उत्तर तक्रारकर्ता यांना १ आठवड्यांत पाठवावे.
२. तत्कालीन जन माहिती अधिकारी श्रीम.कांचन गायकवाड, सहा. आयुक्त, प्रभाग समिती क्र. ४, मिरा भाईंदर महानगरपालिका यांनी तक्रारकर्ता यांच्या दिनांक २३.४.२०२२ रोजीच्या माहिती अर्जाला अनुसरून विहीत मुदतीत तसेच प्रथम अपिल आदेशानंतरही माहिती पुरविली नाही. म्हणून त्यांचेविरुद्ध माहितीचा अधिकार अधिनियम २००५ अंतर्गत २० (१) अन्वये रु. २५०/- (अधिकतम रु.२५,०००/-) इतक्या शास्तीची आकारणी का करण्यात येऊ नये, याचा लेखी खुलासा त्यांनी आयोगाकडे दि.१३.३.२०२५ रोजी दुपारी १२.०० वाजता स्वतः उपस्थित राहून सादर करावा. अन्यथा, त्यांचे काहीही म्हणणे नाही असे गृहित धरून शास्तीचे आदेश कायम केले जाऊ शकतील, याची नोंद घ्यावी.
३. प्रस्तुत प्रकरणी पुढील सुनावणी दि.१३.३.२०२५ रोजी दुपारी १२.०० वाजता घेण्यात येईल.

सही/-

(शेखर चन्ने)

राज्य माहिती आयुक्त,

कोंकण खंडपीठ

कोंकण भवन,

बेलापूर, नवी मुंबई : ४०० ६१४.

दिनांक : ३० जानेवारी, २०२५

प्रत आवश्यक कार्यवाहीस्तव रवाना,

तत्कालीन जन माहिती अधिकारी श्रीम.कांचन गायकवाड, सहा आयुक्त,

प्रभाग समिती क्र.०४, मिरा भाईंदर महानगरपालिका,

स्व.विलासराव देशमुख भवन, जांगीड एन्वलेव्ह, लक्ष्मी पार्क,

कनाकिया रोड, मिरारोड पूर्व, जि.ठाणे

- यांना प्रत विद्यमान जन माहिती अधिकारी श्री.सुधाकर सुकदेव लेडवे, सहा आयुक्त,

प्रभाग समिती क्र.०४, मिरा भाईंदर महानगरपालिका,

स्व.विलासराव देशमुख भवन, जांगीड एन्वलेव्ह, लक्ष्मी पार्क,

कनाकिया रोड, मिरारोड पूर्व, जि.ठाणे यांचे मार्फत रवाना.

अपिल क्रमांक : तक्रार क्र -११६५/२०२२

तक्रारकर्ता, श्री. संतोष कुमार तिवारी

सुनावणी दिनांक १३.३.२०२५ (In continuation of order dt. ३०.१.२०२५)

विवेचन

सदर सुनावणीस तक्रारकर्ता तसेच तत्कालीन जन माहिती अधिकारी श्रीम. कांचन गायकवाड, सहा. आयुक्त, प्रभाग समिती क्र.०४, मिरा भाईंदर महानगरपालिका या उपस्थित आहेत.

या प्रकरणी आयोगाच्या दि.३०.१.२०२५ रोजीच्या आदेशानुसार तत्कालीन जन माहिती अधिकारी श्रीम.कांचन गायकवाड, सहा. आयुक्त, प्रभाग समिती क्र.०४, मिरा भाईंदर महानगरपालिका यांचा लेखी खुलासा मागविण्यात आला होता. त्यांनी दि.१३.३.२०२५ रोजीच्या पत्राद्वारे आयोगास त्यांचा लेखी खुलासा सादर केला आहे. त्यामध्ये त्यांनी असे नमूद केले आहे की, तक्रारकर्ता यांनी माहिती मिळणेबाबत अर्ज दाखल केला होता. त्या अनुषंगाने संबंधितांना जा.क्र.मनपा/प्र.क्र.०४/मि. पु./५७/२०२२-२३ दि.८.४.२०२२ अन्वये माहिती बनविण्यात आलेली असून नजरचुकीने संबंधितांस माहिती पुरविण्यात आलेली नव्हती. तद्नंतर दि.८.३.२०२५ रोजी अर्जदारास स्पीडपोस्टाद्वारे माहिती उपलब्ध करून देण्यात आलेली आहे. (माहिती दिल्याची प्रत सोबत जोडून देण्यात येत आहे.) सदर पत्राची प्रत त्यांनी सादर केली. तथापि, जवळपास ३ वर्षांचा विलंब पत्र

निर्गमित करण्यासाठी का लागला व यासाठी कोण जबाबदार आहे याचा खुलासा तत्कालीन जन माहिती अधिकारी श्रीम.कांचन गायकवाड करू शकल्या नाहीत. म्हणजेच झालेल्या या विलंबाची जबाबदारी तत्कालीन जन माहिती अधिकारी श्रीम.कांचन गायकवाड यांची आहे असे स्पष्ट होते. त्याचप्रमाणे आयोगाने दि.३०.१.२०२५ रोजी, “विद्यमान जन माहिती अधिकारी तथा सहा. आयुक्त, प्रभाग समिती क्र. ४, मिरा भाईंदर महानगरपालिका यांनी तक्रारकर्ता यांना उपलब्ध माहिती १५ दिवसात नोंदणीकृत टपालाने निःशुल्क पुरवावी. जी माहिती उपलब्ध नाही त्याबाबत मुद्देनिहाय स्पष्ट व विविक्षित उत्तर तक्रारकर्ता यांना १५ दिवसांत पाठवावे.” असे आदेशित केले होते. तथापि, त्या आदेशाची पूर्तता झाली किंवा कसे याचा लेखी खुलासा विद्यमान जन माहिती अधिकारी यांनी पुढील सुनावणीस आयोगाकडे स्वतः उपस्थित राहून सादर करणे उचित होईल. प्रस्तुत प्रकरणी पुनश्चः सुनावणी घेण्यात येईल. यास्तव आयोग पुढील आदेश देत आहे.

आदेश

१. विद्यमान जन माहिती अधिकारी श्री. सुधाकर सुकदेव लेंडवे, सहा. आयुक्त, प्रभाग समिती क्र. ४, मिरा भाईंदर महानगरपालिका यांनी आयोगाच्या दि.३०.१.२०२५ रोजीच्या आदेशातील मुद्दा क्र.१ अन्वये दिलेल्या आदेशाची पूर्तता केली किंवा कसे याचा लेखी खुलासा त्यांनी आयोगाकडे दि.२९.४.२०२५ रोजी दुपारी १२.०० वाजता स्वतः उपस्थित राहून सादर करावा. अन्यथा, त्यांचे काहीही म्हणणे नाही असे गृहित धरून शास्तीचे आदेश केले जाऊ शकतील, याची नोंद घ्यावी.

२. तत्कालीन जन माहिती अधिकारी श्रीम.कांचन गायकवाड, सहा. आयुक्त, प्रभाग समिती क्र.०४, मिरा भाईंदर महानगरपालिका यांनी सादर केलेला खुलासा असमाधानकारक असून त्यांचा दि.१३.३.२०२५ रोजीचा खुलासा अमान्य करण्यात येत आहे. त्यांना दि.३०.१.२०२५ च्या आदेशात माहितीचा अधिकार अधिनियम २००५ अंतर्गत कलम २० (१) अन्वये दिलेली कारणे दाखवा नोटीस कायम करण्यात येत आहे. त्यानुसार त्यांचेवर माहितीचा अधिकार अधिनियम २००५ अंतर्गत कलम २० (१) अन्वये रु. २५,०००/- (अक्षरी रु. पंचवीस हजार फक्त) इतकी शास्ती लादण्यात येत आहे.

सदर रक्कम त्यांचे वेतनातून ५ मासिक हप्त्यात वसूल करून लेखाशिर्ष क्र. ००७, इतर प्रशासकीय सेवा, ६०, इतर सेवा, ८००-इतर जमा रकमा, (१८) माहितीचा अधिकार (००७००१६-१) या अर्थसंकल्पीय लेखाशिर्षाखाली जमा करावी. याबाबतची कार्यवाही करून पूर्तता अहवाल उपायुक्त, (सामान्य प्रशासन विभाग), मिरा भाईंदर महानगरपालिका यांनी आयोगास सादर करावा.

३. प्रस्तुत प्रकरणी पुढील सुनावणी दि.२९.४.२०२५ रोजी दुपारी १२.०० वाजता घेण्यात येईल.

कोंकण भवन,
बेलापूर, नवी मुंबई : ४०० ६१४.
दिनांक : १३ मार्च, २०२५




(शेखर चन्ने)
राज्य माहिती आयुक्त,
कोंकण खंडपीठ

प्रत आवश्यक कार्यवाहीसाठी रवाना .

१. सचिव, महाराष्ट्र राज्य माहिती आयोग, मुख्यालय, मुंबई यांचे कार्यालय, १३ वा मजला, नवीन प्रशासन भवन, मंत्रालयासमोर, मुंबई ४०० ०३२.
२. उप सचिव, राज्य माहिती आयोग, कोंकण खंडपीठ, ५ वा मजला, दालन क्र. ५२७/५२८, कोंकण भवन, सी. बी. डी. बेलापूर, नवी मुंबई ४०० ६१४.
३. उप आयुक्त (सा.प्र), सामान्य प्रशासन विभाग, मिरा भाईंदर महानगरपालिका, मुख्य कार्यालय भाईंदर, स्व. इंदिरा गांधी भवन, छत्रपती शिवाजी महाराज मार्ग, भाईंदर (प), ता. जि. ठाणे ४०१ १०१.
४. आहरण व संवितरण अधिकारी/मुख्य लेखा व वित्त अधिकारी, लेखा विभाग,

मिरा भाईंदर महानगरपालिका, मुख्य कार्यालय भाईंदर,
स्व. इंदिरा गांधी भवन, छत्रपती शिवाजी महाराज मार्ग,
भाईंदर (प), ता. जि. ठाणे ४०१ १०१.

५. तत्कालीन जन माहिती अधिकारी श्रीम.कांचन गायकवाड, सहा. आयुक्त,
प्रभाग समिती क्र.०४, मिरा भाईंदर महानगरपालिका,
स्व.विलासराव देशमुख भवन, जांगीड एन्क्लेव्ह, लक्ष्मी पार्क,
कनाकिया रोड, मिरारोड पूर्व, जि.ठाणे

- यांना प्रत विद्यमान जन माहिती अधिकारी श्री.सुधाकर सुकदेव लेंडवे, सहा. आयुक्त,
प्रभाग समिती क्र.०४, मिरा भाईंदर महानगरपालिका,
स्व.विलासराव देशमुख भवन, जांगीड एन्क्लेव्ह, लक्ष्मी पार्क,
कनाकिया रोड, मिरारोड पूर्व, जि.ठाणे यांचे मार्फत रवाना.

राज्य माहिती आयोग,

कौंकण खंडपीठ